



Əjdər
Qiyaslı
İqtisadçı
alim, şair

GƏL VURUŞAQ TƏKBƏTƏK

Çox gəlirsən hədə sən,
Özgədən umma əmək.
Mən mən olum, sən də sən;
Gəl vuruşaq təkbətək.

Düz olanı əyirsən,
Özünü çox öyürsən.
Mənəm-mənəm deyirsən,
Gəl vuruşaq təkbətək.

Bi indiki zamanda,
Kimin vardır yanında.
Qeyrət varsa canında,
Gəl vuruşaq təkbətək.

Az olsa da qınağın,
Çıxarmısan lap ağın.
Dolubdur qan çanağın,
Gəl vuruşaq təkbətək.

Yolu əyri gedirsən,
Özgədən güc güdürsən.
Özün məcbur edirsən,
Gəl vuruşaq təkbətək.

Zəhər qatma aşına,
Çox iş gələr başına.
Sığınma başqasına,
Gəl vuruşaq təkbətək.

Seçmişən pis niyyəti,
Hiyləni, xəyanəti...
Sözün sözdürsə qəti,
Gəl vuruşaq təkbətək.

Hərə yesin öz aşın,
Sənə qoşmasın başın.
Qoy İblis qarışmasın,
Gəl vuruşaq təkbətək.

Xəyanətkar olma sən,
Bəd xəyala dolma sən.
Düşməncilik salma sən,
Gəl vuruşaq təkbətək.

Tülkü girəndə qına,
Nadan inanır ona.
Xalqı salma qırğına,
Gəl vuruşaq təkbətək.

Özgə qabın yalama,
Qan ocağı qalama.
Dünyanı çalxalama,
Gəl vuruşaq təkbətək.

Salma işi dərinə,
Qan axar su yerinə.
Güvən öz hünərinə,
Gəl vuruşaq təkbətək.

Böyük fəlakət qopar,
Kim bundan xeyir tapar?!

Quduz özünü qapar,
Gəl vuruşaq təkbətək.

HAMI BİR NƏFƏR KİMİ

Hami bir nəfər kimi,
Bu gün qalxsın ayağa!
Gözlərindən intiqam,
Od-alov yağa-yağa!

Hami bir nəfər kimi,
Çətinliyə qatlansın!
Koroğlutaq sıçrayıb,
At belinə atlansın.

Hami bir nəfər kimi,
Qeyrətini göstərsin!
Hər sərrast zərbəsiylə,
Düşməni yerə sərsin!

Hami bir nəfər kimi,
Şirə, pələngə dönsün!
Sinasında Babəkin,
İntiqamı döyünsün!

Hami bir nəfər kimi,
Dönsün qılınc-qalxana!
Güclü zərbə vurulsun,
Üstümüzə qalxana!

Hami ildırım kimi,
Çaxsın düşmənin başında!
Gücü, eşqi qovuşsun,
Torpağın da, daşın da

Hami bir nəfər kimi,
Şahin olsun səmada!
Son qoyulsun savaşa,
Nə qan olsun, nə qada!

Hami bir nəfər kimi,
Elə, obaya yansın.
Öz Ana torpağının,
Keşişində dayansın!

Hami bir nəfər kimi,
Bir ocağa qalansın.
Vətəninə başına,
Pərvanətək dolansın.

Hami bir nəfər kimi,
İgid xilaskar olsun!
Körpələr də anadan,
Bu amalla doğulsun!

Hami ildırım kimi,
Güc toplansın özündə,
Bu xalqın kimliyini,
Tanıtsın yer üzündə!

Hami bir nəfər kimi,
Dönsün coşan gur selə!
Qələbə soracağını,
Tez gətirsin bu elə!